

सिटी ब्रीफ

एमजेपी रुहेलखंड विश्वविद्यालय की टीमें के लिए ट्रायल शुरू

बरेली, अमृत विचार : एमजेपी रुहेलखंड विश्वविद्यालय खेल परिषद की ओर से छात्रों के सर्वांगीण विकास और फिटनेस को प्रोत्साहित करने के उद्देश्य से विभिन्न खेलों की ट्रायल प्रतियोगिताओं का आयोजन किया जा रहा है। विश्वविद्यालय परिसर की टीम गठित कर उसे इंटर कॉलेजिएट, इंटर यूनिवर्सिटी, राज्य एवं अखिल भारतीय स्तर की प्रतियोगिताओं में भाग दिलाया जाएगा। इस अवसर पर क्रिकेट, फुटबॉल, बैडमिंटन, टेबल टेनिस, तीरंदाजी, एथलेटिक्स सहित अनेक खेलों के लिए छात्रों से प्रविष्टियां आमंत्रित की गई हैं। इच्छुक छात्र-छात्रा निर्धारित प्रपत्र भरकर 4 अक्टूबर तक अपनी प्रविष्टि दे सकते हैं। खेल परिषद सचिव प्रो. एमएस बेदी ने कहा कि खेल केवल जीतने का माध्यम नहीं, बल्कि अनुशासन, आत्मविश्वास और स्वास्थ्य का आधार है। विश्वविद्यालय के प्रत्येक छात्र को खेलों में भागीदारी कर अपने जीवन को नई दिशा देनी चाहिए। परिसर खेल सचिव डॉ. नीरज कुमार ने कहा कि फिटनेस ही असली संपत्ति है। जब छात्र खेलों में भाग लेते हैं तो वे न केवल खुद को स्वस्थ रखते हैं बल्कि विश्वविद्यालय का नाम भी राष्ट्रीय स्तर पर रोशन करते हैं। विश्वविद्यालय प्रशासन ने छात्रों से अधिकाधिक संख्या में भाग लेने की अपील की है ताकि एक सशक्त, ऊर्जावान और प्रतिस्पर्धी टीम का गठन किया जा सके।

इज्जतनगर मंडल चिकित्सालय में स्वेच्छिक रक्तदान

बरेली, अमृत विचार : पूर्वोत्तर रेलवे मंडल चिकित्सालय इज्जतनगर में बुधवार को मंडल रेल प्रबंधक वीणा सिन्हा के निदेशन में स्वेच्छिक रक्तदान शिविर आयोजित किया गया। शिविर श्रीराम मूर्ति स्मारक इंस्टिट्यूट ऑफ मेडिकल साइंसेज के सहयोग से लगाया गया। शिविर में रेलवे कर्मचारियों ने रक्तदान कर मानवता का परिचय दिया। इस अवसर पर मुख्य चिकित्सा अधीक्षक डॉ. यूसुफ नाग ने रक्तदान के लाभों पर प्रकाश डालते हुए बताया कि नियमित रक्तदान से न केवल दूसरों का जीवन बचाया जा सकता है, बल्कि इससे रक्तदाताओं को भी कई स्वास्थ्य लाभ मिलते हैं। इस मौके पर डॉ. मनोहर कुमार, डॉ. आशुतोष शंखधर, डॉ. सचिन श्रीवास्तव, डॉ. गाबा, डॉ. प्रावी वर्मा, डॉ. विनिशा, डॉ. विदुषी सहित पैरामेडिकल स्टाफ, रोगी और उनके परिजन उपस्थित रहे।

सिटी डायरी

बीएसएनएल ने मनाया रजत जयंती समारोह, काटा गया केक

बरेली, अमृत विचार : भारत संचार निगम लिमिटेड के 25 साल पूरे होने पर बुधवार को कैंट स्थित बीएसएनएल कार्यालय पर रजत जयंती समारोह का आयोजन हुआ, जिसका आरंभ प्रधान महाप्रबंधक पंकज पोरवाल ने दीप प्रज्ज्वलित कर एवं केक काटकर किया। अफसरों और कर्मियों के बच्चों ने सांस्कृतिक कार्यक्रमों की प्रस्तुति दी। बीएसएनएल के सहभागी चैनल पार्टनर, डीएसए, टीआईपी. एवं फ्रेंचाइजी और प्रतिभागी बच्चों को सम्मानित किया गया। प्रधान महाप्रबंधक पंकज पोरवाल, उप महाप्रबंधक सतीश बाबू यादव, अनूप वाजपेयी, राकेश बिष्ट, विनय कुमार ने विचार रखे। ओएसडी नितिन सक्सेना ने बताया कि अफसरों ने पौधरोपण कर हरियाली का संदेश दिया।



सीएआरआई के निदेशक डॉ. एके तिवारी हुए सेवानिवृत्त

बरेली, अमृत विचार : केंद्रीय पक्ष अनुसंधान संस्थान (सीएआरआई) के निदेशक डॉ. अशोक कुमार तिवारी सेवानिवृत्त हो गए। कर्मचारी कल्याण कोष की ओर से संस्थान के सभागार में उन्हें विदाई दी गई। डॉ. जगदीश सिंह त्यागी ने डॉ. तिवारी का स्वागत किया। डॉ. राज नारायण, डॉ. दिया, डॉ. संदीप सरन, डॉ. संगीता तिवारी, डॉ. जयदीप रोकड़े, डॉ. मतीन अंसारी, दिलीप कुमार सरन, जयदीप अरोड़ा के अलावा शोध छात्र व अन्य अधिकारी मौजूद रहे। संचालन डॉ. गीता ने किया।

यूथ वेलफेयर सोसाइटी ने किया सामाजिक सेवा कार्य

बरेली, अमृत विचार : महात्मा गांधी और पूर्व प्रधानमंत्री लाल बहादूर शास्त्री की जयंती की पूर्व संध्या पर यूथ वेलफेयर सोसाइटी ने सामाजिक सेवा कार्य किया। संस्था की ओर से मदर टेरेसा प्रेम निवास, चौकी चौराहा पर जरूरतमंदों को भोजन, मिष्ठान और फल वितरित किए। कार्यक्रम में बतौर अतिथि अमर नगर मजिस्ट्रेट द्वितीय विजय सिंह मौजूद रहे। संस्था अध्यक्ष गोविंद सेनी ने कहा कि राष्ट्रपिता महात्मा गांधी ने सदैव जाति-पाति और ऊंच-नीच के भेदभाव को अस्वीकार किया। संरक्षक उमेश प्रजापति ने कहा कि गांधीजी के सत्य और अहिंसा पर आधारित सिद्धांत आज भी देश और समाज की प्रगति के लिए प्रेरक हैं। इस सेवा कार्यक्रम में मोहम्मद नबी, शिवम प्रजापति, सोरभ खन्ना, ओमपाल प्रजापति, राजेंद्र प्रजापति, पवन कालरा, सुबोध शुक्ला, अभित सक्सेना, शालू सैनी, जैनव फातिमा और नीति खन्ना सहित अनेक लोग शामिल हुए।



गांधी जयंती की पूर्व संध्या पर अनाथालय में बच्चों को बांटे गए फल और मिठाई

बरेली, अमृत विचार : ऑल इंडिया रियल फॉर कल्चरल एजुकेशनल वेलफेयर सोसायटी और महिला कल्याण समिति ने संयुक्त रूप से बुधवार को महात्मा गांधी एवं लाल बहादूर शास्त्री की जयंती की पूर्व संध्या पर आर्य समाज अनाथालय में बच्चों को फल, मिष्ठान और भोजन का वितरण किया। संस्थापक डॉ. रजनीश सक्सेना ने कहा कि अनाथों की सेवा ही सच्ची सेवा है। मुख्य अतिथि व्यापारी नेता वीरेन्द्र प्रसाद खंडेलवाल, अनुपम कपूर, सीएल शर्मा, डॉ. राम कुमार आर्य, महंत अरविंद दास, राष्ट्रीय उपाध्यक्ष डॉ. सरताज हुसैन, कनिष्क शर्मा आदि मौजूद रहे।



देर रात तक गुलजार रहने वाले मुस्लिम इलाकों में शाम से सन्नाटा

घरों से नहीं निकल रहे लोग, समय से पहले दुकानें हो रहीं बंद, बवाल मामले में पुलिस उपद्रवियों पर लगातार कर रही कार्रवाई

कार्यालय संवाददाता, बरेली

अमृत विचार : बवाल के बाद शहर की गलियों और मुख्य चौराहों पर फोर्स तैनात है। पुलिस लगातार उपद्रवियों पर कार्रवाई कर रही है। मुस्लिम बहुल क्षेत्रों में सन्नाटा पसर रहा है, जिन स्थानों पर देर रात तक दुकानें ग्राहकों से गुलजार रहती थीं, वहां अब शाम होते ही सन्नाटा छा जाता है।

आजमनगर, पुराना शहर, जगतपुर और सैलानी क्षेत्र में चाय की दुकान से खाने के होटलों पर देर रात तक लोगों का जमावड़ा रहता था, वहां बुधवार रात करीब 9 बजे सन्नाटा नजर आया। लोगों ने बताया कि देर शाम ही दुकानदार दुकानें बंद



बारदरी थाना क्षेत्र के सैलानी में बाजार में देर शाम से पसरा सन्नाटा।

कर चले जा रहे हैं। सैलानी में भी यही स्थिति दिखी। ज्यादातर दुकानदार दुकानें बंद कर घरों को जा चुके थे। कुछ खानपान की दुकान खुली थीं,

जिस पर ग्राहकों की संख्या कम थी। पुलिस अफसर गश्त करते दिखे। बीसलपुर चौराहे से जगतपुर पानी की टंकी की तरफ आने वाले रोड

से लेकर कांकरटोला पुलिस चौकी समेत अन्य इलाकों में भी सन्नाटा मिला। शहामतगंज में भी बुधवार रात 9 बजे तक 90 फीसदी दुकानें बंद हो



आजमनगर में देर शाम से ही पसरा सन्नाटा।

चुकी थीं। आजमनगर में 9:15 बजे होटल, जूता-चप्पल, कपड़े आदि की दुकानें बंद थीं। चौराहे पर फोर्स तैनात थी। खलील तिराहा, कुतुबखाना रोड,

बांसमंडी आदि क्षेत्र में भी आम दिनों की तुलना में सन्नाटा नजर आया। दरगाह आला हजरत का मार्केट भी इन दिनों जल्दी बंद हो रहा है।

शिविर में 150 महादानियों ने किया रक्तदान

आईएमए की ओर से हुआ रक्तदान शिविर का आयोजन, रात में रक्तदाताओं का सम्मान किया गया

कार्यालय संवाददाता, बरेली

अमृत विचार : राष्ट्रीय स्वेच्छिक रक्तदान दिवस पर आईएमए की ओर से बुधवार को सभागार में रक्तदान शिविर का आयोजन हुआ। जिसका आरंभ सीएमओ डॉ. विश्राम सिंह और विशिष्ट अतिथि डिप्टी सीएमओ डॉ. अमित कुमार ने किया। 150 महादानियों ने शिविर में रक्तदान किया।

आईएमए अध्यक्ष डॉ. अतुल कुमार श्रीवास्तव ने बताया कि शिविर का उद्देश्य समाज में स्वेच्छिक रक्तदान के प्रति जागरूकता बढ़ाना और जरूरतमंद मरीजों के लिए सुरक्षित रक्त की उपलब्धता सुनिश्चित करना है। कहा कि आईएमए पूर्व से ही इस प्रकार के आयोजन कर मरीजों के लिए ढाल बन रहा है। सचिव डॉ. अंशु अग्रवाल, कोषाध्यक्ष डॉ. शालिनी महेश्वरी व पीआरओ डॉ. कामेंद्र सिंह का विशेष सहयोग रहा। शिविर में लगातार फैमिली डॉनर की संख्या बढ़ रही है। कई नए रक्तदाताओं ने पहली बार रक्तदान किया। इस मौके पर बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल, आईएमए ब्लड बैंक के



आईएमए में स्वेच्छिक रक्तदान दिवस पर रक्तदाताओं और आयोजकों को सम्मानित करते मेयर डॉ. उमेश गौतम और वन मंत्री डॉ. अरुण कुमार और पदाधिकारी।

चेयरमैन डॉ. अजय भारती, ब्लड बैंक की निदेशक डॉ. अंजू उप्पल, डॉ. विनोद पगरानी, डॉ. रवि मेहरा, डॉ. राजीव गोयल, डॉ. प्रमोद माहेश्वरी, डॉ. विमल भारद्वाज, डॉ. पारुल प्रिया, डॉ. जेपी सेठी, डॉ. रुचि श्रीवास्तव, डॉ. अर्चना अग्रवाल समेत अन्य डॉक्टर मौजूद रहे।

रात में कार्यक्रम में स्वयंसेवी रक्तदाताओं और रक्तदान शिविर आयोजकों दोनों को उनके उत्कृष्ट और समाजसेवी योगदान के लिए सम्मानित किया। कार्यक्रम का

संचालन डॉ. अंजू उप्पल ने किया। आईएमए अध्यक्ष डॉक्टर अतुल श्रीवास्तव ने बताया कि इस प्रकार के आयोजन समाज में स्वेच्छिक रक्तदान की भावना को प्रोत्साहित करने और जरूरतमंद मरीजों के लिए सुरक्षित रक्त उपलब्ध कराने में महत्वपूर्ण भूमिका निभाते हैं। कार्यक्रम के मुख्य अतिथि मेयर डॉ. उमेश गौतम, वन मंत्री डॉ. अरुण कुमार, बिथरी विधायक डॉ. राघवेंद्र शर्मा रहे। कार्यक्रम का एक विशेष आकर्षण थेलेसीमिया से पीड़ित बच्चों ने प्रस्तुत दी।



आईएमए में शिविर में रक्तदान करते पदाधिकारी और डॉक्टर।

फाइनल में जीपी क्रिकेट अकादमी

बरेली, अमृत विचार : रवींद्रनाथ टैगोर क्रिकेट अकादमी में आयोजित रवींद्रनाथ टैगोर अंडर-16 क्रिकेट कप के दूसरे सेमीफाइनल में बुधवार जीपी क्रिकेट अकादमी ने फाइनल में जगह बना ली।

टॉस जीतकर जीपी क्रिकेट अकादमी के कप्तान सचिन पटेल ने पहले गेंदबाजी का फैसला किया। पहले बल्लेबाजी करते हुए रवींद्रनाथ टैगोर की पूरी टीम 24.3 ओवर में 129 रन पर सिमट गई। विजय संत ने 67, आदित्य यादव ने 19 रन का योगदान दिया। जीपी की ओर से दिलनवाज, सचिन, रियांश ने दो-दो विकेट लिए। जीपी क्रिकेट अकादमी ने 10.1 ओवर शेष रहते 6 विकेट से जीत दर्ज की। शिव प्रताप ने 70, कप्तान सचिन पटेल ने 19, दिलनवाज ने 18 और विशाल ने 13 रन बनाए। मैन ऑफ द मैच शिव प्रताप और मैच चेंजर विजय संत चुने गए। टूर्नामेंट सचिव मनीष सिंह ने बताया कि फाइनल मैच बृहस्पतिवार सुबह एसआरएमएस क्रिकेट अकादमी और जीपी क्रिकेट अकादमी के बीच खेला जाएगा।

मेहंदी रिजवी बने शिया जामा मस्जिद के इमाम-ए-जुमा

बरेली, अमृत विचार : किला स्थित शिया जामा मस्जिद में नए इमाम-ए-जुमा को नियुक्त किया गया है। मुतावल्ली जफर अब्बास रिजवी ने बताया कि शिया शाही आसफी जामा मस्जिद के निजाम को दुरुस्त करने के लिए कुछ अहम फैसले लिए गए हैं, जिसमें मस्जिद के इमाम ए जुमा मौलाना शमसुल हसन खां के स्थान पर सय्यद हुसैन मेहंदी रिजवी फैजाबाद को नियुक्त किया गया है। शिया समुदाय के लोगों ने इस फैसले का स्वागत किया है।

रौहिलखण्ड कैंसर इंस्टीट्यूट बरेली

कैंसर की संपूर्ण देखभाल एक ही छत के नीचे

200 BED का Cancer अस्पताल अब आपके शहर में

रेडियोथेरेपी के लिए वेरियन टुबीम एसटीएक्स (लीनियर एक्सलरेटर)

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

- बरेली का एकमात्र PET CT
- पूरे शरीर का रंगीन सीटी, कैंसर की स्टेज जानने के लिए

हमारी सेवाएं

- सर्जिकल ऑन्कोलॉजी, रेडिएशन ऑन्कोलॉजी, डे केयर कीमो थेरेपी, इम्यूनोथेरेपी, कैंसर आईसीयू, फ्रोजन सेवशन और इम्यूनोहिस्टोकेमिस्ट्री, मैमोग्राफी, कैंसर के रोकथाम की ओपीडी, टर्मिनल कैंसर मरीजों की देखभाल, इण्टरवेंशनल रेडियोलॉजी
- प्रधानमंत्री आयुष्मान योजना के अन्तर्गत पाँच लाख तक का इलाज मुफ्त
- मुख्यमंत्री राहत कोष योजना द्वारा फ्री में इलाज की सुविधा

Academic Programmes
M.D. Radiation Oncology (4 Seats)
Diploma in Radiotherapy Technician (30 Seats)

अधिक जानकारी के लिए QR कोड स्कैन करें

रौहिलखण्ड मेडिकल कॉलेज एवं हॉस्पिटल कैम्पस, नजदीकी सुरेश शर्मा नगर, पीलीभीत बाईपास रोड, बरेली उ.प्र. 243006
हैल्पलाइन: 7891235003, पेट सीटी बुकिंग के लिए +91 9811187117, आपातकालीन 9258116087

www.rohilkhandcancerinstitute.com Follow us on: /rohilkhandcancerinstitute

झुमका चौराहा पहुंचा 156 घंटे का अभियान बरेली, अमृत विचार : नगर निगम के 156 घंटे का महासफाई अभियान बुधवार को झुमका चौराहे तक पहुंच गया। गुरुवार को अभियान का समापन होगा। शासन की ओर से नामित टीम ने वर्चुअल माध्यम से विशेष सफाई अभियान की निगरानी की। इससे पहले नगर आयुक्त संजीव कुमार मौर्य ने अधिकारियों और जन प्रतिनिधियों के साथ श्रम दान भी किया। झुमका चौराहे पर टीमों ने महाअभियान के जरिये हम न सिर्फ शहर को स्वच्छ बना रहे हैं, बल्कि हर नागरिक को सफाई के प्रति जिम्मेदार भी बनाने का प्रयास कर रहे हैं थीम पर जनता को जागरूक किया। नगर आयुक्त ने बताया कि शहर को स्वच्छ और सुंदर बनाने में सभी को संकल्पित होने की जरूरत है।

रक्तदान करने से समाज में जाता है सकारात्मक संदेश

कार्यक्रम में पोस्टर बैनर के माध्यम से जागरूक करते विद्यार्थी।

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी के फैकल्टी ऑफ पैरामेडिकल साइंसेज में बुधवार को मिशन शक्ति अभियान के तहत विशेष रक्तदान कार्यक्रम का आयोजन हुआ। विश्वविद्यालय की कुलपति डॉ. लता अग्रवाल ने कहा कि युवाओं को समाज सेवा और जन-जागरूकता से जुड़कर राष्ट्र निर्माण में योगदान देना चाहिए। रक्तदान जैसे कार्य न केवल जीवन बचाने का साधन हैं, बल्कि यह समाज में एक सकारात्मक संदेश भी देते हैं।

कार्यक्रम के अंतर्गत राष्ट्रीय

सेवा योजना (एनएसएस) के स्वयंसेवकों ने सक्रिय भागीदारी निभाई। इस मौके पर कॉलेज प्राचार्य डॉ. प्रशांत गुप्ता व असिस्टेंट प्रो. आकांक्षा अवस्थी ने छात्रों को सामाजिक कार्यों में निरंतर भाग लेने के लिए प्रेरित किया। एनएसएस कार्यक्रम अधिकारी अंकित कुमार ने बताया कि रक्तदान शिविर का मुख्य उद्देश्य समाज में रक्त की कमी को पूरा करना और जरूरतमंदों की जान बचाना है। छात्र-छात्राओं ने संकल्प लिया कि वे आगे भी इस प्रकार की सामाजिक गतिविधियों में बढ़-चढ़कर भाग लेंगे और लोगों को रक्तदान के प्रति जागरूक करेंगे।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

मिलने का समय (सोमवार से शनिवार)

सुबह : 11 बजे से 3 बजे तक
शाम : 8 बजे से 9 बजे तक

सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायरॉइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ादा के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786

शहर में आज

- श्री रानी महालक्ष्मी बाई रामलीला समिति का हार्टमन कॉलेज मैदान में रावण पुतला दहन कार्यक्रम शाम 7 बजे।
- श्री रामलीला सभा सुभाषनगर के रामलीला मैदान सुभाष नगर में रावण पुतला दहन रात 8 बजे।
- मढ़ीनाथ में रामलीला रात 8 बजे।
- दुर्गाबाड़ी रामपुर गार्डन, दुर्गाबाड़ी मनोरंजन संस्थान बरेली जंक्शन में सिंदूर खेला व दुर्गा विजर्जन कार्यक्रम दोपहर 2 बजे से।
- गांधी जयंती व लाल बहादुर शास्त्री जयंती पर कलेक्ट्रेट सभागार में मात्स्यार्पण सुबह 10 बजे और संजय कम्यूनिटी हाल में सांस्कृतिक कार्यक्रम 10 बजे से।
- धार्मिक सेवा समिति की ओर से मॉडल टाउन विष्णु इंडर कॉलेज में रावण दहन रात 8 बजे।
- नाथनगरी के राजा सेवा समिति श्री शिव शक्ति दुर्गा जी धाम मंदिर बिहारीपुर खत्रियन, में दशहरा पर्व एवं स्टूडेंट स्टार्टअप मेला शाम 4 बजे से।
- रामलीला उत्तराखंड सांस्कृतिक समाज की रामलीला राजेन्द्र नगर में रात 8 बजे।
- बनखंडी नाथ मंदिर के पास दंगल 3 बजे से और रावण का पुतला दहन रात 8 बजे।
- मां काली एवं हनुमान मंदिर इज्जत नगर रेलवे स्टेशन के पीछे मां भगवती का विशाल हवन सुबह 11 बजे।
- महाराष्ट्र प्रताप भवन संचालन समिति की ओर से विजय दशमी पर शस्त्र पूजन प्रताप भवन, सुभाषनगर में सुबह 10 बजे से।

सिटी ब्रीफ

अहिरावण ने विभीषण

का रूप धारण कर राम-

लक्ष्मण का किया हरण

बरेली, अमृत विचार : बाबा वनखंडी नाथ समिति की ओर आयोजित रासलीला में बुधवार सुबह उद्वव प्रसंग की लीला का मंचन किया गया। रात में रामलीला में मेघनाद वध, सुलोचना सती, अहिरावण वध आदि लीलाओं का मंचन किया गया, जिसमें दिखाया गया कि लक्ष्मण और मेघनाद का भयंकर युद्ध होता है। अंत में लक्ष्मण मेघनाद का वध कर देते हैं। मेघनाद की मृत्यु के बाद उसकी पत्नी सुलोचना पतिव्रत धर्म का पालन करते हुए राम से अपने पति का सिर लेकर सती हो जाती है। इसके बाद अहिरावण विभीषण का रूप धारण कर राम और लक्ष्मण का हरण कर लेता है। इस मौके पर संयोजक गिरधारी लाल साहू, मेला अध्यक्ष संजीव शर्मा के साथ कमेटी के सदस्य मौजूद रहे।

कार्यालय संवाददाता, बरेली

अमृत विचार : नवरात्र के अवसर पर रोटरी क्लब ऑफ बरेली ग्रेस की ओर से बुधवार रात अर्बन हाट के मल्टीपरपज हॉल में डांडिया नाइट का आयोजन हुआ। पारंपरिक संगीत और रंग-बिरंगे परिधानों से सजे आयोजन में रोटेरियन परिवारों ने बढ़-चढ़कर भाग लिया। गरबा और डांडिया की ताल पर देर रात तक सभी ने आनंद लिया। माता रानी के चरणों में अपनी श्रद्धा अर्पित की।

कार्यक्रम का शुभारंभ मुख्य अतिथि मेयर डॉ. उमेश गौतम और सोनल गौतम ने दीप प्रज्वलन कर किया। विशिष्ट अतिथि पार्थ गौतम रहे। मेयर ने कहा कि डांडिया नाइट



अर्बन हाट के मल्टीपरपज हाल में रोटरी क्लब ऑफ बरेली ग्रेस की डांडिया नाइट में झूमती महिलाएं।

● अमृत विचार

भारतीय संस्कृति से जोड़ते हैं। क्लब अध्यक्ष रोटेरियन मेधा कृष्ण ने कहा कि रोटरी केवल सेवा का माध्यम नहीं बल्कि सांस्कृतिक

एकता और सामाजिक सौहार्द का सेतु भी है। सचिव पल्लवी गोयल ने कहा कि हमारा उद्देश्य समाज में सहयोग और भाईचारे का संदेश फैलाना है।

हनुमान ने संजीवनी बूटी लाकर बचाए लक्ष्मण के प्राण

उत्तराखंड सांस्कृतिक समाज की रामलीला में लक्ष्मण शक्ति और अंगद-रावण संवाद का मंचन

कार्यालय संवाददाता, बरेली

अमृत विचार : उत्तराखंड सांस्कृतिक समाज की रामलीला में बुधवार रात विभीषण शरणागत, लक्ष्मण शक्ति, अंगद-रावण संवाद का मंचन हुआ। जिसमें कलाकारों ने दिखाया कि विभीषण रावण को समझाते हैं कि राम साधारण मानव नहीं हैं, वह साक्षात भगवान का अवतार हैं। लेकिन वह किसी भी प्रकार से नहीं समझता और विभीषण को लात मारकर लंका से निष्कासित कर देता है। वह राम की शरण में चले जाते हैं। दूत के रूप में अंगद को लंका भेजा जाता है। जहां अंगद अपना पैर जमाकर रावण को अपने बल का परिचय देते हैं। लक्ष्मण और मेघनाद के बीच भयंकर युद्ध होता है। मेघनाद लक्ष्मण पर शक्ति से वार करता है, जिससे वह मूर्छित हो जाते हैं। हनुमान संजीवनी बूटी लाकर लक्ष्मण को पुनः चेतना में लाते हैं। अंगद की भूमिका शंकर कांडपाल व रावण के रूप में भुवन जोशी का अभिनय सराहनीय रहा। आरसी पंत, मनोज पाठक, निपुण पांडेय, कैलाश चंद्र पांडे, गोपाल दत्त पांडे, घनश्याम पांडेय , जगदीश चंद्र पाठक, नंदाबल्लव पाठक, मोहन चंद्र पाठक का विशेष सहयोग रहा।

पर्वतीय समाज की रामलीला में किया लक्ष्मण शक्ति लीला का मंचन: बरेली, अमृत विचार: कुर्मांचल नगर के भोलेनाथ मंदिर



उत्तराखंड सांस्कृतिक समाज की रामलीला में मंचन करते कलाकार। ● अमृत विचार

मेघनाद ने किया शक्ति से प्रहार, मूर्छित हुए लक्ष्मण

बरेली, अमृत विचार : मढ़ीनाथ की रामलीला में बुधवार रात सेतु बंध रामेश्वरम, अंगद रावण संवाद, लक्ष्मण शक्ति आदि का मंचन हुआ। जिसमें कलाकारों ने दिखाया कि राम सेतुबंध रामेश्वरम की स्थापना करते हैं। विभीषण रावण को माता सीता को लौटाने और श्रीराम की शरण में जाने की सलाह देते हैं। इसपर रावण विभीषण को दरबार से लात मारकर निकाला दे देता है। विभीषण श्रीराम की शरण में जाते हैं। अंगद को दूत के रूप में लंका भेजा गया। लंका में अंगद ने अपना पैर जमाकर अपने बल का परिचय रावण को दिया। लक्ष्मण और मेघनाद के बीच भयंकर युद्ध हुआ, जिसमें मेघनाद ने लक्ष्मण पर शक्ति से प्रहार किया, जिससे वह मूर्छित होकर गिर पड़े। चरन सिंह यादव, बीना शर्मा, अनिल चौधरी, दिनेश यादव, मनोज मिश्रा, मयंक पटेल, आलोक सक्सेना, अरविंद गुप्ता, विवेक शर्मा, राजेश प्रधान, संजीव राठौड़ आदि मौजूद रहे।



परिसर में पर्वतीय समाज की रामलीला में बुधवार को रावण अंगद संवाद, लक्ष्मण शक्ति आदि लीलाओं का मंचन किया गया। इस अवसर पर मुख्य अतिथि वन मंत्री डॉ. अरुण कुमार सक्सेना रहे। अध्यक्ष देवेन्द्र सिंह दियोलीया एवं सचिव

नरेंद्र सिंह बिष्ट बताया कि रामलीला निदेशक उमेश बिनवाल और आनंद सिंह मेहता का रामलीला मंचन में विशेष योगदान रहा। मुख्य आकर्षण हनुमान रावण संवाद, लक्ष्मण शक्ति का स्थानीय कलाकारों ने सुंदर प्रस्तुति दी।

लक्ष्मण ने किया मेघनाद का वध

बरेली, अमृत विचार : श्री रानी महालक्ष्मीबाई रामलीला समिति की रामलीला में बुधवार रात में मेघनाद वध, सुलोचना सती, अहिरावण वध आदि लीलाओं का मंचन किया गया। मंचन में दिखाया गया कि युद्धभूमि में रावण के पुत्र मेघनाथ ने अपने अद्भुत पराक्रम और मायावी अस्त्र-शस्त्रों से श्रीराम की सेना को परास्त करने का भरसक प्रयास किया, लेकिन अंत में लक्ष्मण ने अपनी शक्तियों से मेघनाद का वध कर दिया। मेघनाथ के वध के बाद उसकी पत्नी सुलोचना ने पतिव्रत धर्म निभाते हुए सती हो गई। रावण का भाई अहिरावण छलपूर्वक राम और लक्ष्मण को पाताल लोक में ले जाता है, जिसके बाद हनुमान अपनी अद्भुत शक्ति और चतुराई से अहिरावण का वध कर राम और लक्ष्मण को मुक्त कराते हैं। समिति के अध्यक्ष राम गोपाल मिश्रा, उपाध्यक्ष हरीश शुक्ला, घनश्याम मिश्रा, प्रदीप बाजपेयी, विजय मिश्रा, नीरज शुक्ला, महामंत्री शिव नारायण दीक्षित, महापबंधक श्रेयास बाजपेयी, मंत्री बृजेश प्रताप सिंह आदि समिति के सदस्य मौजूद रहे।



मॉडल टाउन में हुआ लंका दहन

बरेली, अमृत विचार : मॉडल टाउन स्थित इंदिरा पार्क में बुधवार रात पंजाबी युवा मंच की ओर से सांस्कृतिक कार्यक्रम आयोजित किया गया। देर रात लंका दहन की गयी। मुंबई से आए जादूगर ने अपने करतब दिखाए। मेला का उद्घाटन मनमोहन सबरवाल, प्रेम धवन ने गुब्बारे उड़ाकर किया। कार्यक्रम में वन मंत्री डा. अरुण कुमार, मेयर डा. उमेश गौतम, भाजपा के महानगर अध्यक्ष अधीर सक्सेना पहुंचे। वनमंत्री ने कहा कि लंका दहन से यह बुराई पर अच्छाई की जीत का पहल सबक रावण को लंका जलकर दिया गया। जिसके बाद लंका दहन की गयी। अध्यक्ष नवनीत सिंह और महामंत्री सचिन सबरवाल ने अतिथियों का आभार व्यक्त किया। कार्यक्रम का संचालन सुभाष अरोड़ा ने किया। इस मौके पर संरक्षक संजीव चांदना, ज्ञानी वाला सिंह, पुनीत अरोड़ा, पवन अरोड़ा, सुभाष अरोड़ा, संजय शुक्ला आदि लोग मौजूद रहे।



बंगाली समाज ने धूमधाम से मनाया दुर्गा पूजा महोत्सव



रेलवे मनोरंजन सदन में दुर्गा पूजन में सामूहिक नृत्य करती महिला श्रद्धालु।

● अमृत विचार

● बड़ी संख्या में श्रद्धालु खिचड़ी भोज में हुए शामिल, भव्य आरती हुई कार्यक्रमों की प्रस्तुति दी गई

पंडाल में पहुंचकर श्रद्धालु खिचड़ी भोज में शामिल हुए। शाम को आरती संपन्न हुई। इसके बाद शंख ध्वनि और सांस्कृतिक प्रस्तुतियों ने माहौल को और भव्य बना दिया। शाची राय चौधरी और नूपुर तरफदार

के निर्देशन में प्रस्तुत सांस्कृतिक कार्यक्रम अंतिम रंग को दर्शकों ने सराहा।

मीडिया प्रभारी ध्रुव चटर्जी ने बताया कि विकास राय चौधरी, प्रवीर राय, मानस गोरई, संत तरफदार, चंचल डे, मनोज राय, सम्राट बनर्जी, संजीव तिवारी, शिप्रा बनर्जी, शुभम बागची, असीम बनर्जी, अर्जुन चक्रवर्ती, विशु राय चौधरी, यूके मित्रा आदि का विशेष सहयोग रहा।

सिटी डायरी

गीत-संगीत : सीनियर वर्ग में छवि और जूनियर वर्ग में अनुष्का प्रथम

बरेली, अमृत विचार : मानव सेवा क्लब की ओर से बुधवार को नवमी पर गीत-संगीत प्रतियोगिता कहरवान स्थित कार्यालय सभागार में हुई। जिसमें बीस से ज्यादा बच्चों ने भाग लिया। सीनियर वर्ग में छवि प्रथम, प्रियांशी द्वितीय व मानसी तृतीय स्थान पर रही, जबकि जूनियर वर्ग में अनुष्का प्रथम, हर्ष द्वितीय और नेना तृतीय स्थान पर रही। प्रज्ञा, अदिति, इशिता, बुलबुल, उन्नति, गुडिया, मोहन और अर्चित को सात्वना पुरस्कार मिले। विजयी बच्चों को क्लब अध्यक्ष सुरेन्द्र बीजू सिन्हा, प्रकाश चंद्र सक्सेना, मधुरिमा सक्सेना, अरुणा सिन्हा, निर्भय सक्सेना और इन्द्रदेव त्रिवेदी ने पुरस्कृत किया। सभी बच्चों को उनकी मनपसंद की चीजें खिलाई गई।



अंतर्राष्ट्रीय वृद्धजन दिवस मनाया

बरेली, अमृत विचार : अंतर्राष्ट्रीय वृद्धजन दिवस पर लालकाट स्थित वृद्धाश्रम में वृद्धजन सम्मान समारोह का आयोजन हुआ। मुख्य अतिथि कैट विधायक संजीव अग्रवाल ने कहा कि वृद्धजन समाज की धरोहर हैं। जिला विधिक सेवा प्राधिकरण के पीएलवी सुधीर उपाध्याय ने वृद्धजन दिवस के महत्व पर प्रकाश डाला। जिला समाज कल्याण अधिकारी सुधांशु शेखर, राजयोगिनी पार्वती और ब्रह्माकुमारी नीता ने भी विचार रखे। मेथोडिस्ट गर्ल्स कॉलेज की एकता यादव, अंजलि यादव और प्राथमिक विद्यालय झील गौंटिया लालकाट की मीरा, मुस्कान ने सांस्कृतिक कार्यक्रम प्रस्तुत किए। वृद्धाश्रम के 144 वृद्धजनों को कुर्ता-पजामा और साड़ी प्रदान की। अध्यक्षता वृद्धाश्रम के अधीक्षक एमएस यादव और संचालन प्रबंधक कांता गंगवार ने किया।



कन्या भोज कराया, बांटा हलवा

कैट, अमृत विचार : नवमी के उपलक्ष्य में बुधवार को लालकाट स्थित न्यू श्री नारायणा हॉस्पिटल में हवन पूजन के बाद कन्या भोज कराया गया। अस्पताल में मरीजों, तीमारदारों के अलावा राहगीरों को हलवा चने का प्रसाद वितरित किया गया। अस्पताल के मैनेजिंग डायरेक्टर डॉ. विवेक कुमार, चैयमैन टाकुर हरीश रावत समेत अन्य स्टाफ उपस्थित रहा।



दुर्गा बाड़ी रामपुर गार्डन में पंडाल में धुनुची नृत्य करते भक्त।

● अमृत विचार

संगीतमय सुंदरकांड पाठ किया

बरेली, अमृत विचार : मानस सेवा संस्थान के संस्थापक डॉ. बृजेश यादव ने सनसिटी विस्तार कालोनी स्थित दशहरा मेला ग्राउंड पर बुधवार को संगीतमय सुंदरकांड का पाठ किया। सनसिटी विस्तार जनकल्याण समिति (रजि.) के इस आयोजन में नार्थ सिटी, नार्थ सिटी एक्सटेंशन, इंद्रप्रस्थ, कुर्मांचल नगर सहित आसपास की कालोनियों के लोगों ने बढ़-चढ़कर भाग लिया। सुंदरकांड की भावपूर्ण चौपाइयों के साथ जैसे ही भक्ति का प्रवाह गुंजा, उपस्थित जनसमूह भाव-विभोर हो

गया। समिति अध्यक्ष सीए अशोक कुमार शुक्ला और सचिव मुकेश चौबे ने कहा कि श्रीरामचरितमानस जैसे ग्रंथ आज के समय में नैतिक व सामाजिक मूल्यों के पुनर्स्थापन में सहायक सिद्ध हो रहे हैं। कार्यक्रम संयोजक जयेंद्र शेखर गुप्ता ने आयोजन के महत्व पर प्रकाश डाला। शरद गौतम, प्रियांशु अग्रवाल, अमित गंगवार, सचिन सक्सेना, अनिल अग्रवाल, एचएस सिंह आदि मौजूद रहे। समिति की ओर से गुस्वार को 12 वां दशहरा मेला आयोजित किया जाएगा।

नवमी पर घर-घर जिमाई कन्या, मंदिरों में गूंजे जयकारे

कार्यालय संवाददाता, बरेली

अमृत विचार : शारदीय नवरात्र की नवमी पर श्रद्धालुओं ने घरों में मां सिद्धिदात्री का पूजन किया। कन्याओं को भोज कराकर व्रत खोला। वहीं, मंदिरों में देवी दर्शन के लिए भक्तों की भीड़ रही।

बुधवार को घर-घर कन्या जिमाई गईं। भोज के रूप में कन्याओं को पूड़ी-सब्जी, दही- जलेबी खिलाई गईं। इसके बाद भक्तों ने प्रसाद ग्रहण कर उपवास खोला। शहर के प्रमुख देवी मंदिरों में श्रद्धालुओं का दिव्यभर तांता लगा रहा। कुछ भक्तों ने मंदिर



शांति विहार स्थित घर में कन्या पूजन किया गया।

● अमृत विचार

में जाकर कन्या भोज कराया। मंदिरों में माता रानी के जयकारे गूंजते रहे।

सिमटते मैदानों के साथ घट

रहा रावण के पुतले का कद

बरेली, अमृत विचार : सिमटते मैदानों के चलते रामलीलाओं में रावण के पुतले का कद घटता जा रहा है। सुरक्षा के लिहाज से भी छोटे पुतले दहन किए जाते हैं।

शहर में पहले कई जगह रामलीला में रावण के बड़े पुतले जलाए जाते थे। पहले खाली जगहों पर रावण के बड़े पुतले बनाए जाते थे, लेकिन जैसे-जैसे मैदान कम हुए पुतलों का आकार भी छोटा होने लगा। बाबा वनखंडी नाथ समिति की रामलीला में पहले 50 से 60 फुट ऊंचे पुतले बनाए जाते थे, लेकिन मैदान छोटा होने के बाद अब 30 से 35 फुट ऊंचे पुतले बनाए जा रहे हैं। उत्तराखंड सांस्कृतिक रामलीला समिति की ओर से राजेंद्र नगर की रामलीला में जगह अभाव में रावण का पुतला दहन नहीं



● सुरक्षा के लिहाज से भी छोटे पुतले दहन किए जा रहे

करती है। सुभाषनगर की रामलीला में इस बार 42 फुट ऊंचा रावण का पुतला दहन किया जाएगा। श्री रानी महालक्ष्मीबाई रामलीला समिति की ओर से हार्टमन के मैदान में रावण का पुतला दहन किया जाता है। मैदान बड़ा होने के कारण यहां 55 फुट का रावण, 50 फुट का कुंभकरण, 45 फुट का मेघनाद का पुतला फूँका जाएगा।

हनुमान ने भुजा उखाड़कर किया अहिरावण का वध

बरेली, अमृत

विचार : श्री रामलीला सभा सुभाषनगर की ओर से आयोजित रामलीला में बुधवार रात में मेघनाद वध, सती सुलोचना, अहिरावण राम संग्राम आदि लीलाओं



का मंचन किया गया। जिसमें दिखाया कि कुंभकरण की मृत्यु के बाद मेघनाद सेना लेकर युद्ध करने पहुंचता है। वानर सेना के साथ लक्ष्मण भी मेघनाद से युद्ध करते हैं। एक दूसरे पर शक्तियों से प्रहार किया जाता है, अंत में लक्ष्मण मेघनाद का वध कर देते हैं। मेघनाद की मृत्यु के वध उसकी पत्नी सुलोचना पतिव्रत धर्म का पालन करते हुए राम से अपने पति का सिर लेकर सती हो जाती है। इसके बाद अहिरावण विभीषण का रूप धारण कर राम-लक्ष्मण का हरण करके पाताल ले आता है। अपने प्रभु को खोजते हुए हनुमान अहिरावण के पास पहुंच जाते हैं और उसकी भुजा उखाड़ कर उसका वध कर देते हैं। रामलीला में भूमिका निभा रहे कलाकारों को पारितोषिक वितरण सांसद छत्रपाल गंगवार, विधायक संजीव अग्रवाल ने किया। जिला पंचायत अध्यक्ष रश्मि पटेल ने समिति की धर्म ध्वजा पत्रिका का विमोचन किया। मंचन के दौरान सभा के मंत्री आलोक तायल, अध्यक्ष अशोक शर्मा, प्रदीप अग्रवाल, दीपक पांडे, ललित सिंह, राज कुमार तिवारी, डा.अजय, अखिलेश सिंह, उदय वीर सिंह, प्रवीण शर्मा, दीपक सिंह आदि लोग मौजूद रहे।